

ರದ್ದು ಮಾಡಿದ್ದೇವೆ. ಹೋಲ್‌ಸೇಲ್ ಡೀಲರ್ಸ್ ಏನು ಇದ್ದಾರೆ ಅವರ ದೇಲೆ ನಮ್ಮ ಆಹಾರ ಮತ್ತು ನಾಗರಿಕ ಸರಬರಾಜು ಇಲಾಖೆ ನಿರ್ದೇಶಕರು ರೈಡ್ ಮಾಡಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಂಡಿದ್ದಾರೆ. ಕಳೆದ ಒಂದು ವಾರದಿಂದ ಈ ರೀತಿಯ ಅಭಾವ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಬೆಂಗಳೂರು ನಗರದಲ್ಲಿ ಯಾರ್ಯಾರ ಮೇಲೆ ಕ್ರಮ ತೆಗೆದು ಕೊಂಡಿದ್ದಾರೆಂಬುದನ್ನು ದಯಮಾಡಿ ಹೇಳಬೇಕು.

ಅಧ್ಯಕ್ಷರು.—ಇದು ಗಮನ ಸೆಳೆಯುವ ಸೂಚನೆ. ಚರ್ಚೆಗೆ ಅಷ್ಟೊಂದು ಅವಕಾಶ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಮಂತ್ರಿಗಳು ಹೇಳುತ್ತಿದ್ದಾರೆ ಅದನ್ನು ನಾವು ಒಪ್ಪಿಕೊಳ್ಳುತ್ತೇವೆ. ಆದರೆ ಯಾರ್ಯಾರು ಅಂತ ಹೇಳಿದರೆ ಅನುಕೂಲ.

ಶ್ರೀ ಜಿ. ಬಸವಣ್ಣಪ್ಪ.—ಈ ವಿಚಾರ ನಮ್ಮ ಗಮನಕ್ಕೆ ಬಂದ ತಕ್ಷಣ ವಿಚಕ್ಷಣೆಯಿಂದ ಅಧಿಕಾರಿಗಳ ಸಭೆಯನ್ನು ಮತ್ತೆ ರೇಂಜ್ ಆಫೀಸರುಗಳ ಸಭೆಯನ್ನು ಕರೆದು ಅದರಲ್ಲಿ ಚರ್ಚೆ ಮಾಡಿ ಈಗಾಗಲೇ ತಕ್ಕ ಕ್ರಮವನ್ನು ನಾವು ತೆಗೆದುಕೊಂಡಿದ್ದೇವೆ. ಹಾಕರ್ಸ್ ಏನು ಇದ್ದಾರೆ, ಅವರು ನ್ಯಾಯ ಬೆಲೆ ಅಂಗಡಿಯ ಮುಂದೆಯೇ ಟರ್ಡ್ ಹೋಲ್‌ಡರ್ಸ್ ಯಾರು ಇದ್ದಾರೆ, ಅವರಿಗೆ ಎಷ್ಟು ನಿಗದಿ ಮಾಡಿದಾರೆ ಅಷ್ಟೇ ಕೊಡಬೇಕೆಂದು ವಿತರಣೆ ಮಾಡತಕ್ಕ ತಹ ಪದ್ಧತಿಯನ್ನು ಬದಲಾವಣೆ ಮಾಡಿದ್ದೇವೆ, ಇವತ್ತಿನಿಂದ ಆ ಕಾರ್ಯಕ್ರಮ ಜಾರಿಗೆ ಬರುತ್ತದೆ, ಇನ್ನೂ ಮುಂದೆ ಆ ರೀತಿ ಆಗುವುದಿಲ್ಲ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಆ ಹೋಲ್‌ಸೇಲ್ ಡೀಲರ್ಸ್ ಯಾರು ಎಂಬುದು ಜನಗಳಿಗೆ ಗೊತ್ತಾಗಬೇಕಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀಮಾನ್ ರಾಮದೇವ್‌ರವರು ಕೇಂದ್ರದಿಂದ ಹೆಚ್ಚು ಎಣ್ಣೆಯನ್ನು ತರಿಸುವುದಕ್ಕೆ ನಿಮ್ಮ ಪ್ರಯತ್ನ ಏನು ಎಂಬುದಾಗಿ ಕೇಳಿದ್ದಾರೆ, ಅದರ ಬಗ್ಗೆ ಹೇಳಿ.

ಶ್ರೀ ಜಿ. ಬಸವಣ್ಣಪ್ಪ.—ಕೇಂದ್ರ ಸರ್ಕಾರಕ್ಕೆ ನಾವು ಅನೇಕ ಸಾರಿ ಹೇಳಿದ್ದೇವೆ, ನಾನೂ ಕೂಡ ಒಂದೆರಡು ಸಲ ಕೇಂದ್ರದ ಮಂತ್ರಿಗಳ ಜೊತೆಯಲ್ಲಿ ಚರ್ಚೆ ಮಾಡಿದ ರಿಂದ ಔರಿ ಮೆಟ್ರಿಕ್ ಟನ್ ಜಾಸ್ತಿ ಕೊಟ್ಟಿದ್ದಾರೆ, ಇನ್ನೂ ೨ ಸಾವಿರ ಟನ್ ಜಾಸ್ತಿ ಕೊಡಿ ಎಂಬುದಾಗಿ ಎರಡು ಮೂರು ಕಾಗದಗಳನ್ನು ಬರೆದಿದ್ದೇನೆ, ಇದಕ್ಕಿಂತ ಹಿಂದೆ ಮುಖ್ಯ ಮಂತ್ರಿಗಳಿಂದಲೂ ಒಂದು ಕಾಗದವನ್ನು ಬರೆಸಿದ್ದೇನೆ, ಎಲ್ಲಾ ಪ್ರಯತ್ನಗಳನ್ನೂ ಮಾಡುತ್ತಿದ್ದೇವೆ.

ಕಲಬೆರಕೆ ಗೊಬ್ಬರದಿಂದ ಗುಲ್ಬರ್ಗ ಜಿಲ್ಲೆಯಲ್ಲಿ ಬೆಳೆಗಳ ವಿಫಲತೆಯ ಬಗ್ಗೆ

ಶ್ರೀ ಬಿ. ಎಲ್. ಗೌಡ (ಮಾನ್ಯ ಕೃಷಿ ಸಚಿವರು).—ಈ ವಿಚಾರ ಕೃಷಿ ಇಲಾಖೆಯ ಗಮನಕ್ಕೆ ೨೯-೧೨-೧೯೬೩ರಂದು ಬಂತು. ವಿಷಯ ತಿಳಿದ ಕೂಡಲೇ ಗುಲ್ಬರ್ಗ ಜಿಲ್ಲೆಯಲ್ಲಿರುವ ಕೃಷಿ ಇಲಾಖೆಯ ಅಧಿಕಾರಿಗಳು ಜಿಲ್ಲೆಯ ಎಲ್ಲಾ ೧೬೭ ರಸ್ತೆ ಗೊಬ್ಬರ ಮಾರಾಟ ಕೇಂದ್ರಗಳನ್ನು ತನಿಖೆ ಮಾಡಿ ನಾಲ್ಕು ಟನ್ ಡೈ ಅಮೋನಿಯಂ ಫಾಸ್ಫೇಟನ್ನು ಸಹಪುರದಲ್ಲಿ ಹಾಗೂ ಐದು ಟನ್ ಡೈ ಅಮೋನಿಯಂ ಫಾಸ್ಫೇಟನ್ನು ಯಾದಗಿರಿಯಲ್ಲಿ ವಶಪಡಿಸಿಕೊಂಡು ನಿರ್ಭಂದದಲ್ಲಿಟ್ಟು ಮುಂದಿನ ಕ್ರಮ ಕೈಗೊಂಡಿದ್ದಾರೆ. ಈಗಾಗಲೇ ಗೊಬ್ಬರ ನಿಯಂತ್ರಣ ಆಜ್ಞೆಯ ಮೇರೆಗೆ ಒಬ್ಬ ಮಾರಾಟಗಾರನ ಲೈಸೆನ್ಸ್‌ನ್ನು ತಡೆಹಿಡಿಯಲಾಗಿದೆ. ಈ ವಿಚಾರದಲ್ಲಿ ತನಿಕೆ ಇನ್ನೂ ಮುಂದುವರೆದಿದೆ.

ಈ ಗೊಬ್ಬರವನ್ನು ಉಪಯೋಗಿಸಿದ್ದರಿಂದ ರೈತರಿಗೆ ನಷ್ಟವಾಗಿದೆಯೇ ಅಥವಾ ಇಲ್ಲವೋ ಎಂಬುದರ ಬಗ್ಗೆ ಮಾಹಿತಿ ಸಂಗ್ರಹಿಸಲಾಗುತ್ತಿದೆ.

ಶ್ರೀ ಬಿ.ಆರ್. ಪಾಟೀಲ್.—ಮಾನ್ಯ ಸಭಾಧ್ಯಕ್ಷರೆ, ಗುಲ್ಬರ್ಗ ಜಿಲ್ಲೆಯಲ್ಲಿ ಮುಂಗಾರು ಬೆಳೆಯನ್ನು ಬಿತ್ತುವಾಗ ರೈತರು ಬಹಳಷ್ಟು ದೊಡ್ಡ ಪ್ರಮಾಣದಲ್ಲಿ ಈ ಫಾಸ್ಫೇಟಿನ ಡಿ.ಎ.ಪಿ. ಗೊಬ್ಬರವನ್ನು ಶ್ರೀ ಬಿಬಾನಿ ಎಂಬ ಒಬ್ಬ ಅಧಿಕೃತ ಮಾರಾಟಗಾರರಿಂದ ಸಾವಿರಾರು ಚೀಲಗಳಷ್ಟು ಖರೀದಿ ಮಾಡಿಕೊಂಡು ಹೋಗಿದ್ದಾರೆ. ಆ ರೈತರು ತಮ್ಮ ಭೂಮಿಗೆ ಈ ಗೊಬ್ಬರವನ್ನು ಹಾಕಿದ ನಂತರ ಯಾವ ಪ್ರಮಾಣದಲ್ಲಿ ಬೆಳೆ ಬರಬೇಕಾಗಿತ್ತೋ ಆ ಪ್ರಮಾಣದಲ್ಲಿ ಬೆಳೆ ಬಾರದೆ ಇವತ್ತು ಬಹಳಷ್ಟು

ದೊಡ್ಡ ಪ್ರಮಾಣದಲ್ಲಿ ರೈತರಿಗೆ ಹಾನಿಯಾಗಿದೆ. ಆ ಒಂದು ಭಾಗ ಮೇಲಿಂದ ಮೇಲೆ ಬರಗಾಲಕ್ಕೆ ತುತ್ತಾಗುತ್ತಿದೆ. ಈ ವರ್ಷ ರೈತರು ಸರ್ಕಾರದಿಂದ ಸಹಾಯವನ್ನು ತೆಗೆದುಕೊಂಡು ವಕ್ಕಲುತನದಲ್ಲಿ ಪುನರ್ಜೀವನ ನೋಡಬೇಕೆನ್ನುವಷ್ಟರಲ್ಲಿ ವ್ಯಾಪಾರಸ್ಥರು, ಬಂಡವಾಳಪಾಟಿಗಳು, ತಮ್ಮ ಕುತಂತ್ರವನ್ನು ಮೇಲಿಂದ ಮೇಲೆ ಈ ರೀತಿಯಾಗಿ ರೈತರ ಮೇಲೆ ನಡೆಸುತ್ತಿದ್ದಾರೆ. ಈ ಬಂಡವಾಳಶಾಹಿ ವ್ಯಾಪಾರಸ್ಥರು ಈ ರೀತಿಯ ಕುತಂತ್ರವನ್ನೂ ಹಿಂದಿನಿಂದಲೂ ನಡೆಸಿಕೊಂಡು ಬಂದಿದ್ದಾರೆ. ಈಗ ಅದು ಮೊರೆಗೆ ಬಂದಿದೆ. ಈ ಡಿ.ಎ.ಪಿ. ಗೊಬ್ಬರದಲ್ಲಿ ೨೦:೨೦ ಅಂಶವನ್ನು ಸೇರಿಸಿ ಲಕ್ಷಾಂತರ ಚೀಲಗಳನ್ನು ಮಾರಾಟ ಮಾಡಿದ್ದಾರೆ ಫ್ಯಾಕ್ಟರಿ ಕಂಪನಿಯ ಚೀಲಗಳು ಎಂಬುದಾಗಿ ಹೈದರಾಬಾದ್‌ನಲ್ಲಿ ಸೀಲ್ ಹಾಕಿಸಿ ಲಾರಿ ಮುಖಾಂತರ ಖಾಲಿ ಚೀಲಗಳನ್ನು ಗುಲ್ಬರ್ಗಕ್ಕೆ ತೆಗೆದುಕೊಂಡು ಬಂದು ತಮ್ಮ ಸ್ಕೂಯಿಂಗ್ ಮೆಷಿನ್‌ನಲ್ಲಿ ಡಿ.ಎ.ಪಿ. ಎಂಬ ಮೊಹರನ್ನು ಹಾಕಿ ಬಹಳ ದೊಡ್ಡ ಪ್ರಮಾಣದಲ್ಲಿ ಮಾರಾಟ ಮಾಡಿದ್ದಾರೆ. ಹಿಂದೆಯೂ ಕೂಡ ಈ ಅಧಿಕೃತ ವಿಚಾರ, ಡಿ.ಎ.ಪಿ. ಗೊಬ್ಬರವನ್ನು ಕಡಿಮೆ ಬೆಲೆಯಲ್ಲಿ ಮಾರಾಟ ಮಾಡುತ್ತಿದ್ದರು. ಆವಾಗ ಆಗ್ಲೋ ಇಂಡಸ್ಟ್ರೀಸ್‌ನವರಿಗೂ ಈ ವ್ಯಾಪಾರಸ್ಥರಿಗೂ ನೇರವಾದ ಸಂಬಂಧ ಇತ್ತು. ಆಗ್ಲೋ ಇಂಡಸ್ಟ್ರೀಸ್ ಲಾರಿಗಳ ಮುಖಾಂತರ ಗೊಬ್ಬರವನ್ನು ಕಳುಹಿಸಿದರೆ, ಅದೇ ಗೊಬ್ಬರದ ಮೊಹರು ಇರುವ ಗೊಬ್ಬರದ ಲಾರಿ ಬೆಳಗಾವಿವುಡ ಕ್ಷಿಂತ ಮುಂಚೆಯೇ ಅವರ ಅಂಗಡಿಯ ಬಾಗಿಲಿನ ಹತ್ತಿರ ನಿಂತಿತ್ತು. ಈ ಎಲ್ಲಾ ಕಾರಣಗಳಿಂದ ಇದು ಬಂದು ಗಂಭೀರವಾದ ಸಮಸ್ಯೆ ಎಂಬುದಾಗಿ ಸರ್ಕಾರ ಭಾವಿಸಬೇಕು, ಮತ್ತು ಇದರಿಂದ ರೈತರಿಗೆ ಬಹಳಷ್ಟು ನಷ್ಟವಾಗಿದೆ, ಎಲ್ಲಾ ಬೆಳೆಗಳನ್ನು ನಷ್ಟ ಮಾಡಿಕೊಂಡಿದ್ದಾರೆ. ಗುಲ್ಬರ್ಗದಲ್ಲಿ ವಿಶೇಷವಾಗಿ ತೊಗರಿ ಬೆಳೆಯನ್ನು ಬೆಳೆಯುತ್ತಾರೆ. ಇದರ ಜೊತೆಗೆ ಎಣ್ಣೆ ಕಾಳುಗಳನ್ನೂ ಕೂಡ ಬೆಳೆಯುವಂತಹ ಪ್ರದೇಶ ಅದು. ಈ ರೀತಿಯ ಕಲಬೆರಕೆ ಗೊಬ್ಬರದಿಂದ ಎಲ್ಲಾ ನಷ್ಟವಾಗಿದೆ. ಸರ್ಕಾರ, ಈ ವ್ಯಾಪಾರದಲ್ಲಿ ಯಾರಾರೂ ಶಾಮೀಲಾಗಿದ್ದಾರೆ ಅಂತವರನ್ನು ನೇರವಾಗಿ ಮೀಸಾ ಕಾನೂನಿನ ಅಡಿಯಲ್ಲಿ ಅರೆಸ್ಟ್ ಮಾಡಿಸಬೇಕು. ಇಂತಹ ರಾಷ್ಟ್ರದ್ರೋಹಿಗಳಿಗೆ ಸರಿಯಾದ ಶಿಕ್ಷೆಯಾಗಬೇಕು. ವಿಶೇಷವಾಗಿ ಕೃಷ್ಣಾ ಗ್ರಾಮೀಣ ಬ್ಯಾಂಕಿನ ಮುಖಾಂತರ ರೈತರಿಗೆ ಗೊಬ್ಬರವನ್ನು ಒದಗಿಸಿದಂತಹ ಚಿಲಕಲ್ ಬ್ರಾಂಚಿನವರು ನೇರವಾಗಿ ಇವರಿಗೆ ಚೆಕ್‌ನ್ನು ಕೊಟ್ಟಿದ್ದಾರೆ. ಸಾಮಿರಾರು ಚೀಲಗಳನ್ನು ರೈತರಿಗೆ ಮಾರಾಟ ಮಾಡಿದ್ದಾರೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಏನು ಕ್ರಮ ಕೈಗೊಳ್ಳುತ್ತಾರೆಂಬುದನ್ನು ತಿಳಿಸಬೇಕು.

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—ಮಾನ್ಯ ಅಧ್ಯಕ್ಷರೆ, ಈಗಾಗಲೇ ನಾನು ಉತ್ತರದಲ್ಲಿ ಹೇಳಿದ್ದೇನೆ. ಏನೆಂದರೆ ವಿಷಯ ತಿಳಿದ ಕೂಡಲೇ ಗುಲ್ಬರ್ಗ ಜಿಲ್ಲೆಯಲ್ಲಿರುವ ಕೃಷಿ ಇಲಾಖೆಯ ಅಧಿಕಾರಿಗಳು ಜಿಲ್ಲೆಯ ಎಲ್ಲಾ ೧೬೭ ರಸಗೊಬ್ಬರ ಮಾರಾಟ ಕೇಂದ್ರಗಳನ್ನು ತನಿಖೆ ಮಾಡಿದಾಗ ಅಲ್ಲಿ ಯಾವ ಕಳಪೆಯ ಗೊಬ್ಬರವು ಸಿಕ್ಕಿಲ್ಲ. ಆದರೂ ಸಹ ಅಲ್ಲಿರುವ ಒಬ್ಬ ವ್ಯಾಪಾರಸ್ಥರಾದ ಬಿ.ಕೆ. ಸರ್ದಾರ್ ಅವರ ಮೇಲೆ ದೂರು ಬಂದಿದ್ದರಿಂದ ಅವರಲ್ಲಿ ಸನ್ಸ್ ಅನ್ನು ಸಸ್ಪೆಂಡ್‌ನಲ್ಲಿ ಇಟ್ಟಿದ್ದಾರೆ. ಅದೂ ಅಲ್ಲದೆ ಆಗ್ಲೋ ಇಂಡಸ್ಟ್ರೀಸ್ ಕಾರ್ಪೊರೇಷನ್ ಗೋದಾಮ್‌ಗಳು ಏನು ಇವೆ ಅವುಗಳನ್ನು ತನಿಖೆ ಮಾಡಲು ನಮ್ಮ ಇಲಾಖಾ ಅಧಿಕಾರಿಗಳು ಹೋಗಿ ಅಲ್ಲಿ ಚೀಲಗಳು ತೂತು ಬಿದ್ದು ದಿಂದ ಅಲ್ಲಿರುವ ಸ್ಯಾಂಪಲ್ಸ್ ತಂದು ಅದನ್ನು ಅನಾಲೈಸ್ ಮಾಡಿ ನೋಡಿದಾಗ ಅದರಲ್ಲಿ ನೈಟ್ರೊಜನ್ ೧೮ ಮತ್ತು ಫಾಸ್ಪರಸ್ ೪೬ ಏನು ಇರಬೇಕಾಗಿತ್ತು ಅಷ್ಟು ಇರಲಿಲ್ಲ. ೧೩ ಪ್ರೆಸ್‌ನಿರ ಇದ್ದುದು ಕಂಡು ಬಂತು. ಇದು ಎರಡು ವರ್ಷದ ಸ್ಯಾಕ್ ಎಂದು ತಿಳಿದು ಅದನ್ನು ಕಡಿಮೆ ಬೆಲೆಯಲ್ಲಿ ಮಾರಾಟ ಮಾಡಬೇಕೆಂದು ಹೇಳಿ ತೀರ್ಮಾನ ಮಾಡಿದ್ದೆವು.

ಶ್ರೀ ಬಿ.ಆರ್. ಪಾಟೀಲ್.—ಅವರನ್ನು ಪ್ರಾಸಿಕ್ಯೂಟ್ ಎತಕ್ಕೆ ಮಾಡಬಾರದಾಗಿತ್ತು ?

ಶ್ರೀ ಬಿ. ಎಲ್. ಗೌಡ.—ಅವರನ್ನು ಪ್ರಾಸಿಕ್ಯೂಟ್ ಮಾಡಬೇಕಾದಂಥ ಸನ್ನಿವೇಶ ಏನೂ ಇರಲಿಲ್ಲ. ಆಗ್ಲೋ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನವರು ಇಟ್ಟಿದ್ದ ಗೋದಾಮ್‌ಗಳಲ್ಲಿ, ಅದು ಎರಡು ವರ್ಷದ ಸ್ಯಾಕ್ ಆದುದರಿಂದ ಮತ್ತು ಅದರಲ್ಲಿ ಮಾಯಸ್ಥರೆ ಕಡಿಮೆ ಬಂದಿದ್ದರಿಂದ ೧೮ ಇದ್ದುದು ೧೩ ಆಯಿತು. ಆ ಕಾರಣದಿಂದ ಅದನ್ನು ಕಡಿಮೆ ಬೆಲೆಯಲ್ಲಿ ಕೊಡಬೇಕಾಯಿತೇ ಎನ್ನಾ ಬೇರೆ ಇನ್ನಾವ ಉದ್ದೇಶವೂ ಇರಲಿಲ್ಲವಾದ್ದರಿಂದ ಅವರನ್ನು ಪ್ರಾಸಿಕ್ಯೂಟ್ ಮಾಡಬೇಕಾದಂಥ ಪ್ರಶ್ನೆ ಇದರಲ್ಲಿ ಬರುವುದಿಲ್ಲ.

ಶ್ರೀ ಬಿ. ಆರ್. ಪಾಟೀಲ್.—ಇದರ ವಿಚಾರದಲ್ಲಿ ತನಿಖೆ ಇನ್ನೂ ಮುಂದುವರೆದಿದೆ ಅಂತ ಹೇಳಿದೀರಾ ? ಹಾಗಾದರೆ ಯಾವಾಗ ಇದರ ಬಗ್ಗೆ ನೇರವಾದ ಕ್ರಮ ತೆಗೆದುಕೊಳ್ಳುತ್ತೀರಾ ಮತ್ತು ಇದರ ಬಗ್ಗೆ ವರದಿ ತರಿಸಿಕೊಂಡು ಯಾವಾಗ ಬಗೆಹರಿಸುತ್ತೀರಾ ?

ಶ್ರೀ ಬಿ.ಎಲ್. ಗೌಡ.—ನಾನು ಮೊದಲೇ ಹೇಳಿದ ಹಾಗೆ ಅಲ್ಲಿ ತನಿಖೆ ಮಾಡಿ ಆ ಗೊಬ್ಬರ ವನ್ನು ಅನಾಲೈಸ್ ಮಾಡಿದ ಮೇಲೆ ಅದು ಎರಡು ವರ್ಷದ ಸ್ವಾಕ್ ಆದುದರಿಂದ ಮಾಯಿಸ್ವರ್ ಕಡಿಮೆ ಬಂದಿದ್ದರಿಂದ ಅದನ್ನು ಕಡಿಮೆ ಬೆಲೆಯಲ್ಲಿ ಮಾರಾಟ ಮಾಡಲು ತೀರ್ಮಾನ ತೆಗೆದು ಕೊಂಡರು. ಆದುದರಿಂದ ಅವರ ಬಗ್ಗೆ ಯಾವ ದೂರು ಬಂದಿಲ್ಲ. ಖಾಸಗಿಯವರ ಬಗ್ಗೆ ಕೊಟ್ಟಿರತಕ್ಕ ದೂರುಗಳ ಬಗ್ಗೆ ಯಾವ ತಪ್ಪು ಸಿಕ್ಕಿಲ್ಲ. ಆದರೂ ಇದರ ಬಗ್ಗೆ ಮಾಹಿತಿ ಸಂಗ್ರಹಿಸಲಾಗುತ್ತಿದೆ.

ಒಬ್ಬ ಸದಸ್ಯರು.—ಅಂಗನವಾಡಿ ಮಕ್ಕಳಿಗೆ ೬ ತಿಂಗಳಿಂದಲೂ ಊಟ ಇಲ್ಲ.....

ಅಧ್ಯಕ್ಷರು.—ಅದರ ಬಗ್ಗೆ ತಾವು ನೋಟೀಸ್ ಕಳುಹಿಸಿಕೊಡಿ ನೋಡುತ್ತೇನೆ.

OBSERVATION BY THE CHAIR

MR. SPEAKER.—I want to make it clear what exactly we have to follow under rule 334.

The concept of Rule 334 of the Rules of Procedure and Conduct of Business is not new to this House. There is an impression that this rule has been newly added to the revised rules of procedure. It is not so. Before the revised rules were adopted by the House, the rule number was 312. This rule has been adopted in toto from Lok Sabha Rules. The corresponding Lok Sabha Rule is 377.

As matters were being raised in the House immediately after question hour without any notice, so as to maintain the high traditions set up by our House, a request was canvassed in 1972 that the matters which suddenly arise on the day of the sittings of the House, could be brought to the notice of the House under Rule 312 (now 334). This procedure was resorted to so that the House could avoid what is commonly called Zero Hour. It may be brought to the notice of the House that there is no such thing as Zero House either in Lok Sabha Rules or in any of the States in our country.

In Lok Sabha, the matters to be raised under Rule 377 were limited to questions of Constitutional or Legal importance. However, from 4th Session of the Sixth Lok Sabha (1978) matters of urgent public importance were allowed to be raised.

It may be emphasised here that although matters are raised on the floor of the House, there is no corresponding obligation on the part of the Minister to reply, howsoever the matter be important. It may be added here that even the concerned Minister need not be present at the time when matters are raised.

The following conditions are prevailing in Lok Sabha :—

1. It is a condition precedent that the matter could be raised only after the Speaker gives consent to raise the issue.